

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವೇಂಕಟಾಧ್ವರಿ ವಿರಚಿತಂ

|| ಶ್ರೀಲಕ್ಷ್ಮೀಸಹಸ್ರಂ ||

|| ಚಿತ್ರಸ್ತುಬಕಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಚಿತ್ರಸ್ತುಬಕಃ ॥

ಕಮಲಾಯತನಾಂ ಚಿತ್ತೇ ಕಲಯೇ ಯತ್ಪದಾಂಬುಜಂ |
ಚಿರಂ ವಿಬುಧಸನ್ಮೌಳಿ ಚಿತ್ರಸ್ತುಬಕ ಭೂಷಿತಂ || ೧ ||

ವೇದಾನಿ ಸರ್ವಶಾಸ್ತ್ರಾಣಿ ವಿಭಾವ್ಯ ಭವತೀಂ ರಮೇ |
ದಾಸ್ಯಂ ಯಸ್ಯಾಸ್ತವೋಪೈತಿ ದೇವಿ ಸಾಽಪಿ ಸರಸ್ವತೀ || ೨ ||

ಕಮಲೇ ದೇವದೇವಸ್ಯ ಮಹಿಷಿ ತ್ವಂ ಸ್ತುತಕ್ರಮೇ |
ವಿಮಲೇ ದೇವಿ ದೇಹ್ಯಸ್ಯ ಮಹಿತತ್ವಂ ನತಸ್ಯ ಮೇ || ೩ ||

ಪಾಹಿ ದೇವಿ ಕಲಶೋದಧೇಸ್ಸುತೇ
ದೇಹಿ ಪಾಪವಿಲಯಂ ದಯಾನಿಧೇ |
ಶೇಷಶಾಯಿದಯಿತೇ ತಮೋಮುಷಂ
ಶೇಮುಷೀಂ ಕಲಯ ನಃ ಸುಶೋಭನಾಂ || ೪ ||

ಸಂಶ್ರಿತಾನವಿತುಮಾಸ್ಥಯಾ ದಯಾ
ಸಾರಿಣೀಹ ದಿಗಧೀಶಸೇವಿತಾ |
ಸ್ವಪ್ಪ್ರಿಯಸ್ಯ ಕಲಯಂತ್ಯುರಃ ಪದಂ
ಸಂಪದಂ ದಿಶತು ಸಾ ಹರಿಪ್ರಿಯಾ || ೫ ||

ಶ್ರೀರಶೇಷಜಗದಾರ್ತಿಹಾರಿಣೀ
ಶೇಷಶೈಲತಟಶೇಖರಾಯಿತಾ |
ರಾಜಸೇ ಜನನಿ ರಕ್ಷಣಾಯ ನಃ
ಸಾಗರೇಂದ್ರತನಯೇ ಸದಾತನೀ || ೬ ||

ಹರೇಃ ಪ್ರಿಯೇ ಭಗವತೀ ಹೃತಸಂಶ್ರಿತಸಾಧ್ವಸಾ |
ಅನ್ವಹಂ ಕ್ರಿಯಮಾಣಾನಾಮಂಹಸಾಂ ಸಂಹತೀರಯಾತ್ || ೭ ||

ಪಾಯಾನ್ಮಾಮುರಸಾವಿತಶ್ರಿಯಮುಮಾರಾಧ್ಯಾಂ ಪ್ರಪದ್ಯೇತಮಾಂ
ಕಾ ವಾ ನ ಸ್ಥಿರಮಶ್ನುತೇ ಶಮಧನೋಽಪ್ಯಾಲೋಕಿತೋ ಜಾತುಚಿತ್ |
ವೇದಾಂತೈರ್ವಿಫನುತಾಂಘ್ರಯೇ ನ ಕಿಮುತ ಶ್ರೇಯೋನತಿಂ ತನ್ವತಾಂ
ಸೇವಾಮೋ ರಚಯಾಮಿ ಮಾನಸ ಸದಾ ಭಕ್ತ್ಯಾವಹಾವಾದರಂ || ೮ ||

ಕಾಲೀನಾನನ ನಾಲೀಕಾ ರಾಧಿತಾ ಹಿ ಹಿತಾಧಿರಾ |
ಮಾಯಾಸಾಮಮಸಾಯಾಮಾ ಕಾಪಿ ದೀಪ್ರಪ್ರದೀಪಿಕಾ || ೯ ||

ಸಾ ರಯಾದರಿಹಾಖ್ಯಾಽಸೌ ಸೌಖ್ಯಾಹಾರಿ ದಯಾರಸಾ |
ಮೇಯ ಕಾಯ ಧರಾ ಮಾತಾ ತಾಮಾರಾಧಯ ಕಾಯ ಮೇ || ೧೦ ||

ಕಾರಿತಾಭಿಮತಾ ಚಿತ್ತಾ ವಾಸೇ ಹಾರಿತಮಾ ರಮಾ |
ಮಾರಮಾತರಿಹಾಸೇವಾತ್ತಾ ಚಿತ್ತಾಮಭಿತಾರಿಕಾ || ೧೧ ||

ಕಾಪಿಮಾ ಸರಸಾ ಸಾ ತ್ರಾಭಿಲಾಪಾಕರನಾಮಕಾ |
ಕಾಯಿನಾರಿಹರಾಸೇವ್ಯಾಗ್ನ್ಯ ನಾವಾಸ್ತುತಿವಾಚಯಾ || ೧೨ ||

ಯಾಚ ವಾತಿ ಸ್ತುವಾನಾಗ್ನ್ಯ ವ್ಯಾಸೇರಾಹರಿನಾಯಿಕಾ |
ಕಾಮನಾರಕಪಾಲಾಭಿ ತ್ರಾಸಾಸಾರ ಸಮಾಪಿಕಾ || ೧೩ ||

ಅಚ್ಛಭಾವಾ ಘಣಿಶಯೇ ಜಗನ್ನಾಥೇ ಝಷಾಂಕದಾ |
ಆರೂಢಾಘಖಿಲಾಪೀಡೋ ಚ್ಚಾಟಖಯದ್ಧಿಂ ಹಿ ಸೌತಿ ಸಾ || ೧೪ ||

ದಾಡ್ಯದಾ ಮಮ ಹೇದೇಹೇ ಸಾತ್ರಾಸಾಲಲಮೇಽಂತಿ ಮೇ |
ಖೇದಿಖೇಽಹಹಯಾನೇಯಾ ತಾಕ್ಷ್ಯೇತಾದ್ಯದ್ಯತಾಮಿತಾ || ೧೫ ||

ಮಯಿ ತೇ ಪದಭಕ್ತೇಽಸ್ಮಿನ್ ಪ್ರಸೀದ ಕಮಲೇ ಹಿತೇ |
ತೇಜಸಾ ದಹ ಶಕ್ತೇಽದ್ಯ ಕ್ಷಿಪ್ರಮುದ್ಯದಘಂ ಮಮ || ೧೬ ||

ಭಜೇಮಹಿ ಹರೇಃ ಕಾಂತಾಂ ಕಾರುಣ್ಯರಸಪೂರಿತಾಂ |
ಭವಾಮಯಹರಾಂ ಕಾಮಂ ಕಾರ್ಪಣ್ಯ ತ್ರಾಸಹಾರಿಣೀಂ || ೧೭ ||

ಮಾವತಾದತ್ರ ಪರಮಾ ಮಾರಪಸ್ವಾಕ್ಷಿಕಾಲಿಮಾ |
ಮಾಲಿಕಾಭಿಸ್ಸಮೇತಾಮಾ ಮಾತಾ ಮೇ ವಿಧುತಾವಮಾ || ೧೮ ||

ಕ್ಷಮಾಸಮಾಗಮಾಽಭೀಮಾ ರಾಮಾಣಾಮಾದಿಮಾಽಸಮಾ |
ಕ್ಷಮಾ ಕ್ಷೇಮಾ ರಮಾರಾಮಾ ಪ್ರಮಾಸೀಮಾಸುಮಾತಿಮಾ || ೧೯ ||

ದಯಾಸಾರಾಸಾಹಿತಾಸಾ ಯಾಶು ಭಾಮತಿಪಾಲಿತಾ |
ಸಾಭಾಕಾರಾ ಭಾವ ಪಾಹಿ ರಾಮರಾಮಾ ವಿಭಾತಿ ಸಾ || ೨೦ ||

ಸಮುದ್ರಜೋನ್ನರ್ತಾ ಕುರ್ಯಾತ್ ಸಾ ನಃ ಸಂಸಾರತಾರಿಕಾ |
ಸಮುದ್ರಜೋನ್ವಿತಾ ಕ್ರೋರ್ಯಾತ್ ಪುನಸ್ತ್ರಾಸಾನ್ವಿತಾರಿಕಾ || ೨೧ ||

ಇಂದಿರಾ ಭಾಸುರಾ ಪದ್ಮ ಮಂದಿರಾಪ ಧರಾಪಹಾ |
ಹಾಪರಾಧಹರಾ ದೃಷ್ಟ್ಯಾ ಸಾಪರಾಭಾಸುರಾದೃತಾ || ೨೨ ||

ಕಾಕಾನನದೇ ದೇವಿ ವಿಪಾಪಾಹಹ ಭೂಭೂ-
ರಾರಾದದರಾರಾ ಮಮನಾನಾಮಮಹೇಹೇ |
ಯಾಯಾಮಮಖೇಖೇದದ ನಾನಾಘಘನಾನಾ
ತ್ವಂ ತ್ವಂ ಗಗದಾದಾವವನೀನೀತತಮಾಮಾ || ೨೩ ||

ಮಾರಮಾತಾ ಹಿ ಭಾತ್ಯುಗ್ರ ರವಿಮಾಹಿತ ಭಾಗ್ರಮಾ |
ಮಾನಿತಾ ವಿಧಿಭೀತಾನಾಂ ಹೃತದುರ್ಗತ್ಯುರುಶ್ರಮಾ || ೨೪ ||

ಪಾಮರಾಜ್ಞಾನತರಿಕಾ ಚ್ಚಾಯಾಯಾಸಂಮತಾತುಲಾ |
ತಾಪನೋದನಹಾಸ್ಯೈಕಾ ರಮಾನತಸುರಾಽವತಾತ್ || ೨೫ ||

ಪಾಪಸಂಹಾರಿಕಾ ರಾತು ಮನೋಜ್ಞಾನತಸಂಮತಾ |
ಜ್ಞಾನಪಾಮಾದಯಾಜ್ಞಾ ತಾ ಚ್ಚಾಮಾಯಾಪಾಪರಾದರಾ || ೨೬ ||

ರಮಾಸದಾದಾಸಮಾರ ಮಾನದಾನನದಾನಮಾ |
ಸದಾಶಯಾಯಾಶದಾಸ ದಾನಯಾಗಗಯಾನದಾ || ೨೭ ||

ಸಮರ್ಥಯಸ್ವ ಸಕಲ ಕ್ಷಿತಿಸ್ಥಿತಿವಿನಿರ್ಮಿತಿಂ |
ಮುಮುಕ್ಷುದ್ಯದ್ರುರುಮುತ್ಸಮುದ್ರದುಹಿತಃ ಸ್ವಯಂ || ೨೮ ||

ಪಾರಾವಾರಾಜ್ಜಾತಾ ಮಾತಾ
ಪಾಯಾತ್ಪಾಯಾತ್ಪ್ರಸಾದ್ಧಾಸಾನ್ |
ಸಾರಾಕಾರಾಜಾಸ್ಯಾಖ್ಯಾತಾ
ಸಾರಾಕಾರಾ ನಾಗಾದ್ಭ್ಯಾಪ್ತಾ || ೨೯ ||

ರಮೇರಾಮೇ ಮುರಾರಾತೇಃ ಮಾರಮಾತರತೀತರೇ |
ತತಂ ತಿಮಿರಮೇತತ್ತು ಮತಿತೋಽತಿತರಾಮಿ ತೇ || ೩೦ ||

ಕಾಲೇ ಕಿಲಾಲೌಕಿಕೈಕ ಕೋಲಕಾಲಾಲಕೇ ಲಲ |
ಕಲಿಕಾ ಕಾಲ ಕಲ್ಲೋಲಾ ಕುಲಲೋಕಾಲಿಲಾಲಿಕಾ || ೩೧ ||

ರರೋರರೇರರರುರೋ ರುರೂರುರುರುರೋರರೇ |
ರೇರೇರಾರೇರಾರರರೇ ರರೇರಾರಿರಿರಾರಿರಾ || ೩೨ ||

ಮಾಮಾ ಮಮಾ ಮಮೇ ಮಾಮ್ಮಾ ಮಾಮೂ ಮಾಮೇ ಮಾಮಾ ಮಮೇ |
ಮಾಮಾ ಮೇಮಿ ಮಿಮೇ ಮಾಮು ಮಮೋ ಮಾಮಾ ಮಮಾ ಮಿಮಾಂ || ೩೩ ||

ಮಾಮಾನ ಮಾಮಾನ ಮಾಮಾ ಮಾನ ಮಾನ ನಮಾ ನಮಾ |
ನಮಾ ನಮಾ ಮಾನ ಮಾನ ಮಾನ ಮಾನ ನಮಾ ನಮಾ || ೩೪ ||

ಮಾಯಾ ಮಾಯಾ ಮಾಯಾ ಮಾಯಾ
ಮಾಯಾ ಮಾಯಾ ಮಾಯಾ ಮಾಯಾ |
ಮಾಯಾ ಮಾಯಾ ಮಾಯಾ ಮಾಯಾ
ಮಾಯಾ ಮಾಯಾ ಮಾಯಾ ಮಾಯಾ || ೩೫ ||

ಮಾಸಾರಕ್ಷಾಪರಸ್ಯಾ ವನಗಗನವತ್ಯಾಘುಣಸ್ವಾಶಹೇಮಾ
 ಮಾಹೇಶಸ್ವಾಸ್ಥ್ಯ ನಾಕಾದಿ ಪದದದಪದಿತ್ಯೇ ಧಯಂತೀಹತಾಮಾ |
 ಮಾತಾಹಂತೀತಿ ಸೂತೇರಚಿತ ತತಚಿರಸ್ಥಾನುಕೂಲ್ಯಾವನಾಮಾ
 ಮಾನಾವಲ್ಯಾ ಪ್ರಕೃಷ್ಟಂ ಪರಮಮಮರಪಪ್ರೀತಿರಕ್ಷಾರಸಾ ಮಾ || ೩೬ ||

ವಕ್ತ್ರಾವೇಕ್ಷಿತ ಕರ್ಮಕುಕ್ಷಿತಿಭುಜಾಂ ನೋಸರ್ವದಾಯದ್ವೃಶಾಂ
 ಪತ್ಯಂಕಸ್ಥಿತಿಮತ್ರ ವಿಂದತಿ ಭಯಂ ಸಾಹರ್ತುಮೃಜ್ವರ್ಥಿನಾಂ |
 ಭಿಕ್ಷಾಟಸ್ವಮಲಾತ್ಮದುರ್ಗತಿಹರಾಜಸ್ರಂ ಮತಾ ನಃ ಪರಾ
 ರಾಜೀವಾವಸಥಾ ಪರಾಧಿಭಿದುರಾ ಶಾಂತಾತ್ಮನಾಂ ಭಾಸುರಾ || ೩೭ ||

ಆರ್ತಂ ವೇದಯಮೀಡ್ಯಸಾರಮಹಿಮ ಶ್ರೀವತ್ಸಗೌಕಃ ಸ್ಪೃಶ
 ತ್ರೇತಾಂಕಸ್ಥಿರಮಾಂತನು ತ್ವಮಮಲಾಪ್ತಾತಂಗಿರಿಂ ವೀಂದ್ರಪಾ |
 ಯತ್ರಾಟಾನಲಸಪ್ರತಾಪ ಮಚಲದ್ವಾಸೇ ಹರೀಂದುಸ್ಥಲೇ
 ವಂದ್ಯಾರ್ಯವ್ರಜಕಲ್ಪಕ ಕ್ರಮತಯಾ ಜ್ಞಾನಪ್ರದಾನಾಽಸಿ ನಾ || ೩೮ ||

ವೇಷಂಕಲಿವಿಕಟಾಶುಭಹರಮಾರ್ಯತ್ರಾಣದಂ ವೃಷಾದ್ರೌ ತ್ವಂ |
 ಶ್ರೀರಯಸೇ ಕರುಣಾರಸ ಪಾಲಿತಲೋಕಾ ಹರಸ್ಯಜಸ್ರಮಕಂ || ೩೯ ||

ಜಯತಿ ಸಾ ಜಲಧೀಶ್ವರಕನ್ಯಕಾ
 ಭವಭಯಾತುರಮಾದೃಶಪಾಲಿನೀ |
 ವಿಕಸಿತಾ ರಮಣಸ್ಯ ಕೃಪಾವತೋ
 ಮನಸಿ ಪಾಲಯತೋ ವ್ಯಸನಾನ್ನಂತಂ || ೪೦ ||

ಕಾಯಭಾಸಾ ಚಲದ್ವಿಶ್ವಮುತ್ಕಲ್ಪಿಕಾ
 ದೇವತಾ ಯಾ ಸ್ಫುರತ್ಯಾದೃತಾ ಪಾವನೀ |
 ಲೋಕಮಾತಾ ಮಮ ತ್ರಸ್ಯತಃ ಪಾಪತೋ
 ಜ್ಞಾನಮಾಪಾದಯತ್ವವ್ಯಯಾ ನಾಧಿತಂ || ೪೧ ||

ವಿದಿತಾ ನಿಗಮೇ ವಿಷಮೇಷುತನೌ
 ರಸಿಕೇ ನಿರತಾ ವೃಷಭಾದ್ರಿವಿಭೌ |

ಮಮ ದಾಸ್ಯವತೋ ವಿಮಲಾಽವಸಥೇ
ಕೃಪಯಾ ದುರಿತಂ ಸಹಸೇ ಕಮಲೇ || ೪೨ ||

ಸಮಸ್ತಸೇವ್ಯಾ ಸದರಿಕ್ಷಯಾದಿಕೃತ್
ಲಸದ್ವಿಲಾಸಾ ವಿಭವಪ್ರದಾ ಮಮ |
ರವಿಪ್ರಭಾ ತ್ವಂ ವೃಷರಕ್ಷಿಕೇ ಸ್ಫುರ-
ಸ್ತುತಕ್ರಮೇ ದೇವಿ ಜಗದ್ಧಿತಾ ಭುವಿ || ೪೩ ||

ನಾಶಿತಾ ಪತ್ತಿನಾ ನಾಕಸದ್ಮಾದಿನಾ
ನಾದಿನೇತ್ರಾಽಧುನಾ ನಾಧಿನೀಂ ವಿಷ್ಣುನಾ |
ನಾಪಚಾರಾದಿನಾ ನಾಮಯಾತ್ ಸಜ್ಜನಾಃ
ನಾವಿತುಂ ಮಾಂ ವಿನಾ ನಾಶ್ರಯಾನ್ಯಾಧನಾ || ೪೪ ||

ಭಕ್ತಚಿಹ್ನಾಸುಧಾ ನಿತ್ಯಮಿಷ್ಟಕ್ರಿಯಾ
ಕಾರಿಕಾ ಕಾರಿಕಾ ಕಾರಿಕಾ ಕಾರಿಕಾ |
ಸಾಶುಭಾ ಯಾಸಿ ಮೇ ತ್ವಂ ಸಮೃದ್ಧಿಂ ರಮೇ
ನಾಮಯಾ ನಾಮಯಾ ನಾಮಯಾ ನಾಮಯಾ || ೪೫ ||

ಗೃಹಾಣಿ ನಸ್ತ್ವಂ ಪರಮೇ ರಮೇ ರಮೇ
ಹ್ಯಪಾಕೃತಾಪಾವಧಿಕಾಧಿಕಾಧಿಕಾ |
ಜಡಾನಪಿ ತ್ವಂ ನಯನಾಯ ನಾಯನಾ-
ದಹೋ ನೃಕಣೋಽತ್ಸವದಾವದಾವದಾ || ೪೬ ||

ಸಾ ಮಾ ಮಾ ಪಾತು ದಯಯಾ ಶಯದಾ ಭಾಸ್ವರಾಲಕಾ |
ದಾಸಾವನೀ ವರಮಹಾ ಭಾವಿತಾ ನಾರದಾದಿನಾ || ೪೭ ||

ಕ್ಷೇಮಾತಾಪಾಪ್ತಿದಹಾ ಯಾ ಕಮಲಾ ಭಾಸುರಾಲೋಕಾ |
ಸಾಸಾವಾನೀತರಸಾ ಹಾ ಭುವಿ ಲೂನಾಪದಾತಾನಾ || ೪೮ ||

ಆದಿತ್ಯೈರಚ್ಯೇತಾಗ್ನ್ಯಾಭಾ ಧೀಮಜ್ಜೀವಸ್ತಾವಹ್ಲಾದಾ |
ಸಾ ಲಕ್ಷ್ಮೀಃ ಸ್ವಶ್ರೀದಾ ಕ್ಲೇಶಗ್ಲಾಯದ್ಯಾತುಸ್ತೋಮಾವಾಸಾ || ೪೯ ||

ಮಾಸ ವಾಸರಸಾರಾವವರಾ ಸಾರಸವಾಸಮಾ |
ಮಾಸವಾಸರಸಾರಾವ ವರಾಸಾರಸ ವಾಸಮಾ || ೫೦ ||

ಪದ್ಮೇ ವಾಸೋಽಪ್ಯಹಹ ಸುಮನಃ ಕೋಮಲಂ ಕ್ಲಾಂತಿಕೃತ್ತೇ
ಪದ್ಮೇವಾಸೋಽಪ್ಯತಿಮೃದುತನೋಃ ಸಾಹಸೇನೇತಿ ಸಿದ್ಧೇ |
ಆಯಾಸಿ ತ್ವಂ ನ ಕಥಮಧುನಾ ಚಿತ್ರಕೂಟಾಶ್ಮಚಾರಾತ್
ಆಯಾಸಿತ್ವಂ ತದಿಹ ಕೃಪಯಾ ಸಹ್ಯತಾಂ ಸಾಹಸಂ ಮೇ || ೫೧ ||

ನಿಯತಂ ನಮಾಂಸಿ ವಿದಧೀಮಹಿ ತೇ
ನಿಗಮ ಪ್ರತೀಪ ಮನಸಾ ಮಹಿತೇ |
ಜಗದಂಬ ಜಂಭರಿಪುಣಾ ಮಹಿತೇ
ಮುನಯೋ ಜಪಂತಿ ತವ ನಾಮ ಹಿ ತೇ || ೫೨ ||

ಭಯಾನಕಮಲಾಲಯಂ ಅತಿಭಯೇನ ಜಿಹ್ವಾಮಿಮಾಂ
ಸ್ತವೈರ್ನ ಕಮಲಾಲಯಂ ಹುತಭುಗುಷ್ಟಯಾ ತೃಷ್ಟಯಾ |
ಭಜೇಯ ಕಮಲಾಲಯಂ ತ್ವಹಮಿತಃ ಪರಂ ತನ್ಮಹಃ
ಧುನಾಧಿ ಕಮಲಾಲಯಂ ನಹಿ ಭಜಂತಿ ಯತ್ಸಂಶ್ರಿತಾಃ || ೫೩ ||

ಹಯರೂಪಧರೋ ಯ ಆಸಮಸ್ತೇ
ಶ್ರಿತಲೋಕಃ ಕಲಯಾಽಮುನಾ ಸಮಸ್ತೇ |
ಜುಷತೇ ಧಿಷಣಾವಿಕಾಸಮಸ್ತೇ
ದುರಿತೇ ದೇವಿ ಭವದ್ ದೃಶಾ ಸಮಸ್ತೇ || ೫೪ ||

ಜನನಿ ತಡಿತ್ತ್ವ ಭವಪುಷೇ
ಪ್ರಭವಪುಷೇ ಸಂಪದಾಂ ನಮಸ್ತುಭ್ಯಂ |
ವಷಿತ ವೃಷಾಚಲವಿಭವೇ
ಚಲವಿಭವೇ ಮಾ ಸ್ಮ ಮಾಂ ಪ್ರವರ್ತಯೇಥಾ || ೫೫ ||

ಹೃತಸುಖವಾರಿಜನಿಲಯಂ

ವಾರಿಜನಿಲಯಂ ರಮಾಭಿಧಂ ಜ್ಯೋತಿಃ |

ಹೃದಯ ಸದಾ ನಮ ಮಹಿತಂ

ನಮಮಹಿತಂ ತದಿತರೇಷು ಪತನಂ ತೇ || ೫೬ ||

ಪ್ರಪದನ ಭಾರತ್ಯಾಗೋ ಭಾರತ್ಯಾಗೋನ್ಮುಖಿಸ್ಯ ಮೇ ಸೋಧ್ವಾ |

ಕಮಲೇ ರಕ್ಷಸಿ ಕಲಿತೋ ರಕ್ಷಸಿ ಕಲಿತೋಗ್ರ ದುಷ್ಕೃತೇಽಭಯದಾ || ೫೭ ||

ಕೃತಹಿಂಸಾರಂ ಭಾಂತಂ ಸಾರಂಭಾಂತಂ ರಮೇ ತವಾಪಾಂಗಂ |

ಅರ್ಥಿತ ರಕ್ಷೋಪಾಯೇ ರಕ್ಷೋಪಾಯೇ ಪಟೋ ನಿಧೇಹಿ ಮಯಿ || ೫೮ ||

ಜನಮನುಕಂಪಾರಮ್ಯಾ ಕಂ ಪಾರಮ್ಯಾದ್ರಮೇ ನ ಮೋದಯಸಿ |

ಕೃತಹಿತಯಾಚಿತ್ರಾಣಾ ಯಾ ಚಿತ್ರಾಣಾಂ ನಿಧಿಸ್ತ ಮಖಿಲಾನಾಂ || ೫೯ ||

|| ಇತಿ ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ ಚಿತ್ರಸ್ತಬಕಃ ||